

Бидн иигдж бүрдәд жәнәвдн

„Партийн сургъуль-эрдмин джилин дигин тускар болн шин сургъулин джилд партийн организацсин кех төрмүд“—гидж КПСС-н ЦК-н 1956 джилин августин 21-д гаргъсн шиидврәр гардвр кедж, партин Черноземельск райком марксистск-ленинск сургъуль даслгънд коммунистрин бийсиннь дур сунгъд ж бәәнә. Партийн сургъулин сеть районд бүрдәхләрн бидн коммунистрин уханседклинь болн медринь хәләд ж, нидн джилә дуту-дундан тоолввдн.

Эн сургъулин джилд кәдлх, өдгә цагин политик дасх кружокд болхла КПСС-н ЦК-н болн Советск правительствин тогтаврмуд, бәәрн газрин партийн болн советск органмудин эдл-ахун болн культури тосхлтин чинртә төрмүдәр гаргъсн шиидврмүд дасхмн. Терүн деерән сонъсачнр мана Советск Союзин болн газдин орн-нутгудин бәәдл-джиргълин йовдлмудла таньлдхмн. Дакад болхла КПСС туудж, политическ эконо, МЖС-н болн совхозмудин тодрха экономик дасдг кружокс бүрдәгдв. Райкомд бәәдг хойр джилә эко-

номическ школ хойрдгч джилиннь программар кәдлхмн.

Нидн джиләр болхла, марксизм-ленинизмин теорий эврән бийснь дасдг улс, асхар дасхдг школмудт, дундин болн ах сургъулин заведеньст ордг коммунистрин то эн джил зөвәр икдв. КПСС-н райкомин хурт партийн сургъулин сеть, пропагандистр болн марксизм-ленинизмин сургъмдж эврән бийснь дасдг коммунистрт дөнъ-нөкд болх консультантнр батлгдцхав.

Пропагандистрин ик зунь дундин болн ах сургъульта болчкад, тер тустан ик дамшлтта улс. Тедн дотрас 7 күн эн джил крайкомд болсн пропагандистр белдг курст орцхасмн.

Сентябрин 25-д партийн болн комсомольск сургъулин кружоксин толгъачнрт эклц партийн организацмудин сегләтрмүдлә хамднь райком семинар кев.

Пропагандин болн агитацин отдел тер кружокст хара биш тематик, дегтрмүд болн итклин материалмуд белдв. Коммунистрт өгчәх марксистск-ленинск сургъмджин чинрнь

болхла, СССР-т коммунизм болн олн келн-әмтнә демократин орн-нутгудт социализм тосхх шин алдр төрмүдәс, буржуазн идеологла ноолда кех өдгә цагин төрмүдәс, эрк-шиллгънлә болн терүнә уршгла ноолда эркчән уга кех деерәс ик гидгәр өсджәнә.

Марксизм-ленинизмин теориг эврән бийснь дасдг коммунистрт лекцс умшдж, дасдж бәәх материаларнь сард нег күүндвр кегдхмн.

Партийн пропагандин эрки төрнь болхла—коммунистрт марксизм-ленинизмин джитх, обществен өслтин йос; коммунизмин тосхлтин йос, дотрдундин болн газдин Коммунистическ партин болн Советск правительствин политик гүүнәр медхиг батрах зөвтә.

Марксистск-ленинск теориг оньган өгл уга дасхла, маиа өслтин төрмүд күцәлгън коммунистическ идеиностан геех зөвтә. Эн болхла мана партин бийләнь болн уставин некврлә ирлцд ж бәәхш.

П. ТУЧИНА,

КПСС-н Черноземельск райкомин пропагандин болн агитацин отделин заведующ.